

काठेखोला गाउँपालिका
आ.व.२०७८/०७९ को नीति तथा कार्यक्रम
नवौँ गाउँसभा-२०७८

गाउँसभा सदस्यहरु

१. विश्वव्यापी महामारीको रूपमा फैलिएको कोरोना भाइरस (कोभिड १९) को माहामारीले सृजना गरेको हाम्रो जीवनकालकै चुनौतिपूर्ण परिस्थितीको सामना गर्दै माहामारीका विरुद्ध, गाउँपालिका आफ्नो सम्पूर्ण क्षमता, स्रोत र साधनका साथ जुटिरहेको यस कठिन घडिमा हामी नवौँ गाउँसभा मार्फत आ.व. २०७८/७९ को नीति तथा कार्यक्रम प्रस्तुत गर्दछौं । प्रस्तुत नीति तथा कार्यक्रम कोभिड १९ बाट प्रभावित गाउँपालिका वासीको जीवन रक्षा र यसले हाम्रो अर्थतन्त्रमा पारेका असरलाई चलायमान गराउने मुल लक्ष्य लिएको छ । काठेखोला गाउँपालिकाको नवौँ गाउँ सभामा उपस्थित सम्पूर्ण गाउँसभा सदस्य ज्यूहरुमा हार्दिक अभिवादन संगै स्वागत गर्दछु । युग परिवर्तनका खातिर आफ्नो प्राण आहुति गर्नु हुने ज्ञात अज्ञात महान शहिदहरु प्रति उच्च सम्मान व्यक्त गर्दै हार्दिक श्रद्धाञ्जली अर्पण गर्दछु । साथै कोरोना भाइरसका कारण हाम्रो गाउँपालिकामा ९ जना ब्यक्तिहरुको अकल्पनिय दुखद निधन भएको छ, मृतकहरु प्रति भावपूर्ण श्रदाञ्जली ब्यक्त गर्दै शोकाकुल परिवारजन प्रति हार्दिक समवेदना प्रकट गर्दछु । साथै कोभिड १९ बाट संक्रमित हुनुभई हपिटलकोही होमक्वारेन्टाईनमा उपचारत हुनुहुन्छ, वहाहरु सबैको सिघ्र स्वास्थ्य लाभको कामना गर्दछु ।
२. सिंगो देश लोकतान्त्रीक गणतन्त्र नेपालको नविनतम अवधारणा सहित समृद्ध नेपाल, सुखी नेपालीको नारालाई आत्मसाथ गर्दै समृद्धि र रुपान्तरणको महान अभियानमा रहदा हामी पनि त्यही अभियानमा अभ्यासरत छौं । जनताबाट निर्वाचित हामी जनप्रतिनिधिहरु जनताको सेवा, शुसासन र विकासलाई प्राथमिकताको पहिलो सुचिमा राखी जनताको दुख पीर र अप्ठ्यारोमा साथ दिदै आफ्नो गाउँपालिकाको विकास र समृद्धिको अभियानमा जुटिरहेका बेला कोभिड १९ को संक्रमणबाट हामी पनि अछुतो रहन सकेनौं । कोभिड १९ बाट आफ्नो ज्यान गुमाउने दिदिवहिनी तथा दाजुभाईहरु प्रति भावपूर्ण श्रद्धाञ्जली अर्पण गर्दै शोकाकुल परिवारजन प्रति समवेदना व्यक्त गर्दछु । स्वदेश तथा विदेशमा संक्रमित हुने दिदिवहिनी तथा दाजुभाईहरुको शीघ्र स्वास्थ्य लाभको कामना गर्दछु ।
३. यतिवेला हामी हाम्रा नागरिकहरुलाई कोभिड १९ को संक्रमणबाट कसरी बचाउने भन्ने निकै चुनौतिको विषय बनेको छ । संक्रमणको दर भन भन्दा भन बढ्दै गहिरहेको छ । विरामीहरु हस्पिटल तथा होमक्वारेन्टाइनमा छटपटाईरहेका छन । भाईरसका नयाँ भेरियन्टहरु एकपछि अर्को गर्दै थपिदै गहिरहेका छन, जसको कारण मृत्यु हुनेहरुको संख्या दिनप्रतिदिन बढ्दै गहिरहेको छ । मृतकहरुको शव व्यवस्थापन गर्न , आफन्तहरुले शव जलाउन, आफ्नो संस्कार अनुसार दाहसंस्कार पनि गर्न नपाएको अवस्था छ । साच्चिकै हामी यतिवेला इतिहासकै कठिन र संगीन घडिमा आफ्नो जीवनको अग्नीपरिक्षा दिईरहेका छौं ।
४. कोरोना भाइरस कोभिड १९ को प्रवेश संगै यसको रोकथाम, नियन्त्रण र व्यवस्थापनको सवालमा हामीले सुरु देखि नै अनेकौ प्रयासहरु गर्यौं । जनताहरुलाई सचेत गराउने सचेतना संगै प्रत्येक विद्यालयहरुलाई क्वारेन्टाईनमा रुपान्तरण गरि देश विदेशबाट आएका आशंकित ब्यक्तिहरुलाई क्वारेन्टाईनमा राखी सुरक्षाकर्मी र स्वास्थ्यकर्मीहरुद्वारा नियमित रेखदेख गर्यौं । उनिहरुको आरडिटी, पिसिआर लगायतका परिक्षण गरि संक्रमितहरुलाई आईसुलेशनमा राखी उपचार गर्यौं । कोभिड १९ को

भयावह अवस्था बढदै जाँदा हाम्रो गाउँपालिका भित्रका देश तथा विदेशमा रहेका नागरिकहरूलाई यातायातमा सहजता प्रदान गर्न छुट्टै गाडीको व्यवस्था, संक्रमितहरूलाई अस्पताल सम्म लैजान एम्बुलेन्सको व्यवस्था, स्वास्थ्य उपचारका लागि १० बेडको अस्थाई अस्पतालको निर्माण, आवश्यक औषधी लगायतका स्वास्थ्य सामग्री, उपकरणको व्यवस्थापन र थप स्वास्थ्यकर्मीहरूको व्यवस्था समेत गर्यौं । बन्दाबन्दीको अवस्थामा हाम्रा विपन्न नागरिकहरूलाई राहत होस भन्ने उद्देश्यले खाद्यान्न बितरण, क्वारेन्टाईनमा रहेका व्यक्तिहरूका लागि निशुल्क मेश व्यवस्थापन लगायतका कार्यहरू पनि नियमित सञ्चालन गर्यौं । क्वारेन्टाईनमा रहेका व्यक्तिहरूको हौसला र आत्मबल बृद्धि गर्न जनप्रतिनिधि एवम स्वास्थ्यकर्मीहरूको नियमित अनुगमन, भेटघाट कार्यलाई पनि प्राथमिकताका साथ अगाडि बढायौं । हाम्रा वार्ड स्तरीय स्वास्थ्यचौकी मार्फत हुने सेवालार्ई चौविसै घन्टा खुल्ला राखि स्वास्थ्य सेवा प्रवाह संगै नियमित परमर्श कार्यलाई उत्तिकै प्राथमिकता साथ अगाडि बढायौं । यसरी कोभिड १९ संक्रमणलाई रोकथाम, नियन्त्रण र व्यवस्थापनको सवालमा सुरुवातीकाल देखि नै अनवरत रुपमा सहयोग पुराउनुहुने स्वास्थ्यकर्मी, जनप्रतिनिधि, सुरक्षाकर्मी, राजनैतिक दल, कर्मचारी, सञ्चार जगत लगायत स्थानिय विभिन्न संघ संस्थाहरू प्रति हार्दिक आभार एवम कृतज्ञता व्यक्त गर्दछु ।

गाउँसभा सदस्यहरू

५. हामी जनअनुमोदित भएको पनि ४ वर्ष पुगिसकेको छ । यो विचमा हामीले यस पालिकामा ४ वटा बजेट प्रस्तुत गरि सकेका छौं । नयाँ व्यवस्था, नयाँ संरचना, सिमित श्रोत र असिमित जनआकांक्षाहरूको विचमा सेवा र शुसासन प्रवाह गर्दै तिब्र विकासको कार्यलाई अगाडि बढाउनु निकै चुनौतिको विषय रहेको थियो । विविध बाधा, व्यवधान र चुनौतिहरूको विचमा जनताको साथ, न्यायो माया, विकास प्रतिको मोह, परिवर्तन प्रतिको लहर र रुपान्तरण प्रतिको अतृप्त चाहना र जनताहरूकै साथ सहयोगका कारण हामीहरू लक्षको नजिक पुग्न सफल भएका छौं । यो ४ वर्षको कार्यकाललाई हामी समृद्धि र रुपान्तरणको ईतिहास रच्ने आधार वर्षको रुपमा लिएका छौं । हामी यो अवधिमा आइ पुग्दा सीमित श्रोत र साधनका बावजुद पनि जनताका आधारभुत आवश्यकतालाई सम्बोधन गर्न सकेकाछौं । ४ वर्ष अगाडिको काठेखोला र अहिलेको हेर्ने हो भने शतप्रतिशत परिवर्तन नभए पनि परिवर्तनको आभाष दिन खोजेका छौं । धेरैले देखिने खालका मुर्त योजनाको खोजि गरिरहदा हामी भने तिनै योजनाहरूमा जनता र समाजको परिवर्तन र रुपान्तरण खोजिरहेका थियौं र छौं । हामी हाम्रो सेवामा सरल र सहजतासंगै प्रविधिमैत्री खोजिरहेका थियौं । स्थानिय सरकार र जनता विचको सामिप्यता खोजिरहेका छौं । आर्थिक समृद्धि र सामाजिक रुपान्तरणको खुल्ला बाटो खोजिरहेका थियौं । अनि जनताको ओठमा मुस्कान र गाउँको विकासमा पुर्णता खोजिरहेका छौं । हाम्रो कार्यारम्भ देखि हाल सम्म आईपुग्दा परिवर्तनको अनुभुति संगै स्थानिय सरकारको अनुभुति दिन सकेकाछौं ।
६. चालु आ.व. मा हामीले गाउँ सभा बाट रकम विनियोजन गरिरहदा आर्थिक विकासमा कुल बजेटको १२ प्रतिशत, सामाजिक विकास १२ प्रतिशत, पूर्वाधार विकासमा २५ प्रतिशत, वन वातावरण तथा विपद व्यवस्थापनमा ३, संस्थागत विकास तथा शुसाशनमा ३, गौरव र पहिचानका योजनामा २८ प्रतिशत, मर्मत संभारमा ५ र अन्य भौतिक पूर्वाधारमा ९ प्रतिशत रकम विनियोजन गरेका थियौं भने हामी करिव ९५ प्रतिशत प्रगति हासिल गर्न सफल भएका छौं ।
७. यस अलवा संघिय सरकार र गण्डकी प्रदेश सरकारबाट समपुरक र विशेष अनुदानबाट आएका योजनाहरू पनि संचालीत अवस्था रहेका छन् जस्तै: लेखानी कादेश जोडने भोल्गुंगे पुल , रेशको खानेपानी योजना , धम्जाको खानेपानी योजना, वडा नं ७ मा संचालन भएको मुख्य मन्त्रि वातावरण

मैत्रि कृषि कार्यक्रम , अक्षेते सुल्डाडा हुदै लेखानी जोडने मोटरवाटो, राहाले धुम्ती डुडीया तंग्राम हुदै धम्जा जोडने मोटरवाटो । रेशको जिरेदि एकलेखेत मोटरेवलपुल र लामावगर मोटरेवल पुलको काम तिव्र गतिमा अगाडि गएको छ । यसै गरि अछेते वजार देखि भीमापोखरा सडक खण्ड र जलजला जिरेदि हुदै रेश वौर सडक खण्डको काम पनि अगाडि बढेको छ । त्यसै गरि मदन भण्डारी पद मार्गको काम सम्पन्न गरिएको छ । वडानं ७ मा २ वटा र वडान २ मा १ वटा गरि ३ वटा र वडा नं. ४ मा १ वटा सिचाई योजना संचालीत अवस्थामा रहेका छन । वडा नं ६ को एक घर, एक धारा खानेपानि योजना र वडा न.२ को स्वास्थ्य चौकिको भवन पनि संघिय सरकारको विशेष अनुदानमा संचालीत अवस्थामा रहेको जानाकारी गराउदछु । त्यसै गरि वडा नं ५ र ६ को वडा कार्यालय भवन निर्माणको काम थालनी गरिएको छ भने वाड नं ७ को वडा कार्यालयको तला थप गर्ने कार्य पनि संचालनमा रहेको जानाकारी गराउदछु ।

८. गाउँपालिकाद्वारा शर्सतमा आएका योजनाहरु पनि पुर्ण संचालीत अवस्थामा रहेको छ । शिक्षा , स्वास्थ्य , कृषि, पशु र आर्युवेदिकका कार्यक्रमहरु पनि क्रमिक रुपमा अगाडि गएको अवगत गराउदछु । बिद्यालय सघन अनुगमन कार्य निकै प्रभावकारी हुदाहुदै पनि हामीले कोभिड १९ को कारण यस वर्षको सघन अनुगमन कार्यक्रमलाई निरन्तरता दिन सकेनौ । स्वास्थ्य कार्यक्रम अन्तर्गत आमा सुरक्षा कार्यक्रमलाई निकै प्रभावकारीता सहित सञ्चालनमा आएको छ । गत वर्ष देखि नै सञ्चालनमा आएको रेश र लेखानी स्वास्थ्य चौकिमा ल्याव सेवा सञ्चालनको प्रभावकारीता मूल्यांकन गरि अन्य स्वास्थ्य चौकिमा पनि विस्तार गरिने लक्ष्य लिइएको छ । यस गाउँपालिका भित्रका स्वास्थ्य चौकि सवैमा वर्थिड सेन्टर संचालनमा आइसकेको छ भने यसलाई थप प्रभावकारी रुपमा संचालन गर्नका लागि पक्की स्वास्थ्यचौकि भवन नभएका स्थानमा भवन बनाउनका लागि पहल गरिएको छ भने स्वास्थ्य चौकिको स्तरउन्नतिका लागि पनि यस वर्ष पहल गरिएको छ ।

हामी किसान परिवारवाट आएका जनप्रतिनीधि हामीले अगाल्दै आएको परम्परागत कृषि प्रणालीलाई परिवर्तन गर्ने, पशु व्यवसायमा लागेका किसानहरुका पशु वस्तुमा नश्ल सुधार गर्न जरुरी रहेको छ । गण्डकी प्रदेशवाट यस पालिकाको वडा नं ७ मा संचालनमा आएको मुख्यमन्त्री वातावरण मैत्री नमुना कृषि गाउँ परियोजना अब हामीले परिणाममुखि गराउनु पर्दछ । वडा नं. ३ मा आलु पकेट र वडा नं. ६ मा सुन्तलाको हव्स बनाउने हिसावले कार्यक्रम अगाडि वढाइएको छ भने वडा नं.४ तंग्राममा सञ्चालित अलैची पकेट कार्यक्रम पनि सञ्चालनमा रहेको छ । हामीले अनुदानका कार्यक्रमहरु संचालन गर्दै गर्दा कतै हामी परनिर्भरता तर्फ उन्मुख त भएका छैनौ ? अब सोच्ने बेला आएको छ । पुर्णरुपमा अनुदानको आशामा भन्दा पनि व्यवसाहिक बन्नका लागि किसानको सहभागिता अनिवार्य र महत्वपुर्ण हुने भएकोले हामीहरुले यसमा शुष्मढंगवाट अध्ययन गर्नु पर्नेछ ।

९. गाउँपालिका भित्रका खेलाडी एवम कलाकारहरुको प्रतिभाहरुलाई विकास गर्ने अभिप्रायले गठित कला, संस्कृति तथा खेलकुद विकास समिति मार्फत खेलकुद र कला संस्कृतिका कार्यक्रमहरुलाई नियमित सञ्चालन गरिएको छ । कार्यक्रम प्रस्तावना सहित तिथिमिति तय भएपनि यस वर्ष कोभिड १९ को कारण दोश्रो अध्यक्षकप भलिबल एवम सांगितिक प्रतियोगिता सञ्चालन गर्न सकेनौ । यस वर्ष मुख्यमन्त्री कप भलिबल छनौट प्रतियोगितामा खेलाडी सहभागी गराउने काम, बिभिन्न रियालिटी सो कार्यक्रममा कलाकारहरुलाई सहभागी गराउने काम सम्पन्न गरिएको छ । यसै गरि गत वर्ष देखि नै

सुरुवाट गरेको राष्ट्रपति रनिङ शिल्ड प्रतियोगितामा गाउँपालिका भित्रका सामुदायिक र संस्थागत विद्यालयबाट खेलाडि छनौट गरि जिल्लामा पठाउने काम गरिएको छ ।

गाउँसभा सदस्यज्यूहरु

१०. हामी निर्वाचित भएको पनि ४ वर्ष वितेको छ । यो विचमा हामी सबैको प्रयासले हामीले संचालन गरेका योजनाहरुले आकार ग्रहण गर्न थालेका छन भने केहि योजनाहरुले प्रतिफल दिन थालि सकेका छन । अभै यसलाई व्यवस्थित र प्रभावकारी बनाउन तर्फ हाम्रो ध्यान जान जरुरी रहेको छ । पूर्वाधार त्यसमा पनि ग्रामिण सडकका हिसावले हाम्रो गाउँपालिकालाई हेर्ने हो भने वार्ड कार्यालय जोडने पक्की सडकको स्तरउन्नती गर्दै कालो पत्रे हुने अवस्थामा रहेका छन । यस आ.व. सम्म वडा नं १ मा ३२० मी, वडा नं. २ मा ७०० मी, वडा नं ३ मा १९१ मी, वडा नं ४ मा १२५ मी, वडा नं. ७ मा ९० मी र वडा नं. ८ मा १२० मीटर गरि १५४६ मीटर ढलान गरिएको छ भने गण्डकी प्रदेशको समन्वयमा दुई खण्डमा गरि ५५०० मीटर कालोपत्रे गर्ने कार्य सम्पन्न गरिएको छ र आगामि आ.व. मा करिव ५ कि.मि. सडक कालोपत्रे गर्ने काम सम्पन्न गरिनेछ साथै गाउँपालिकाको कार्यालय जोड्ने गरि एकपाता, दोभिल्ला, सुल्डाँडा हुदै अक्षेत्ते जोड्ने सडकलाई यस अधि प्रदेश सरकारबाट कार्यन्वयन हुने गरि अगाडि बढाईएकोमा उक्त सडक निर्माणका लागि आवश्यक पहल कदम गरिएको छ ।

११.हामी जिल्ला सदरमुकाम देखि अत्यन्तै नजिक र यातयातका हिसावले कच्चि भए पनि पहुचमा रहेका छौ । बदलिदो परिवेश अनुसार हाम्रो गाउँपालिका भित्रका सामुदायिक विद्यालयहरुलाई अब पनि हामी यहि सोच र परम्परावादी चिन्तनबाट संचालन गर्न थाल्यौ भने प्राय अधिकांश विद्यालय बन्द हुने अवस्थामा रहेका छन । त्यस कारण गाउँपालिकाले विनियोजन गर्ने बजेटबाट विशेष ध्यान दिनु पर्नेछ भने यहि आ.व.बाट विभिन्न दातृ निकायसंग समन्वय गरि गुणस्तरिय शिक्षाका लागि कार्यक्रम संचालनमा ल्याइने छ ।

१२.कोभिड १९ ले सृजना गरेको यस विषम परिस्थितीका बावजुद पनि प्रत्येक वर्ष हामीले विनियोजन गरेका योजनाको शुष्मढंगबाट स्वमूल्यांकन, आत्मसमिक्षा गर्न जरुरी छ । हाम्रो संविधानले परिकल्पना गरेको लोकतान्त्रिक मूल्य मान्यतामा आधारित समाजवाद उन्मुख राज्य निर्माणको जिम्मेवारी संघीय, प्रादेशिक र स्थानीय सबै नै सरकारको दायित्व हो भने संघीयताको सफल कार्यान्वयन गर्दै स्थानीय तहबाट नै आर्थिक तथा सामाजिक रुपान्तरणको जग बसाउनु पर्ने आवश्यकता पनि हो । देशमा चलिरहेको अस्थीर राजनैतिक वातावरण भए पनि स्थानिय स्तरबाटै हामीहरुले स्थानिय तहमा कुशल नेतृत्वको विकास गर्दै सफल राजनैतिक जीवनको सिढी उक्लन पनि यो कोशेहुगां हुने हेक्का राख्नु पर्ने हुन्छ । अर्कातिर लोकतन्त्र प्रति जनआस्था बढाउने , अहिलेको राजनैतिक पद्धतिको विकल्प सोच्नु नपर्ने गरि नेपाली जनताले विद्यामान संघीय लोकतान्त्रीक प्रणालीलाई बलियो बनाउने एवं सबैले यसमा नै आफ्नो समृद्धिको आधार देख्न सक्ने तुल्याउने जिम्मेवारी अब स्थानीय सरकार संचालक हामीहरुकै हातमा छ । सदाचार , पारदर्शिता र कुशलताको जगमा स्थानीय विकासको नेतृत्व गर्न सक्दा मात्र देश र जनताको भविष्य सुनिश्चित हुने कुरा विदितै छ । त्यसैले स्थानीय सरकार संचालन गर्ने जिम्मेवारी पाएका हामीहरुका लागि यो अवसर परीक्षणको घडि पनि हो । दैनिक जसो मिडियाबाट आउने खबरले हामीलाई पनि अछुतो राखेको छैन । पारदर्शिताको नाममा अनेकौ वाहानावाजी गरेको केहि उदाहरण पनि रहेका छन । जनताले हामीहरुलाई नजिकबाट नियालिरहेका छन ,त्यसकारण अब हामी जनता सामु जानु

पर्दा निर्धक्क भएर जान र सम्मान पाउने हिसाव लाग्नका लागि सवै जनप्रतिनिधी र कर्मचारी मित्रहरुलाई अनुरोध गर्दछु ।

१३. यो विचमा हामीले काम गर्दै गर्दा विविध खालका कानुनी अड्चनहरु आइलागेका छन । विद्यमान राजनैतिक अस्थिरताका कारण संघिय सरकार र प्रदेश सरकारले समयमा नै ऐन कानुन निर्माण नसकेका कारण हामी गाउँपालिकाले आफुलाई चाहिने ऐन कानुन निर्माण गर्न सकेनौ र पनि हामीले गाउँपालिकाबाट दिने सेवा कहि कतै सेवाग्राहिलाई नअल्मलाइकन सेवा प्रदान गर्न सकेका छौ । गाउँपालिकाको आफ्नै आम्दानीको श्रोत कमजोर रहनु संघिय र प्रदेश सरकारको अनुदानमा संचालन गर्नु पर्ने बाध्यता हामीमा छ जसका कारण चाहेका योजना संचालन गर्न सकिरहेका छैनौ । आगामी दिनमा गाउँपालिकाको श्रोत पहिचान तर्फ ध्यान दिनु जरुरी रहन्छ संगै हामीले अगाडि सारेका योजनाहरु मार्फत आम नागरिकहरुलाई स्वरोजगार बनाई उत्पादनसंग जोडनु हाम्रो दायित्व रहनेछ ।

१४. कोभिड १९ को संक्रमण प्रारम्भ भए लगत्तै नेपाल सरकारले अवलम्बन गरेको रणनीति, कार्यशैली एव हामी सवैको एकता, धैर्यता र सहयोगले संक्रमणबाट बचाउन प्रयासरत छौ । हाल सम्म हाम्रो गाउँपालिकामा १ वटा अस्थाई कोभिड १९ अस्पताल सञ्चालनमा रहेको छ । हामीले हाल सम्म १२५१ जनाको पिशिआर परिक्षण गरिसकेका छौ । परिक्षण रिपोर्ट अनुसार ४८५ जना कोभिड संक्रमित हुनु भएको थियो भने ४३१ निको हुनु भएको छ । जिवन रक्षाका लागि प्रयत्न गर्दा गर्दै पनि १० जना ब्यक्तिहरुको कोभिड १९ का कारण मृत्यु भएकोछ । कोभिड १९ को संक्रमणबाट जोगिन जोगाउनका लागि हाम्रो पालीका भित्र १७४७ जनालाई खोप लगाईएको समेत जानाकारी गराउदछु । आगामी दिनमा थप फैलिन नदिन अभ् बढि सतर्कता र एकता आवश्यक भएकोले स्वास्थ्यकर्मि, सरक्षाकर्मि, कर्मचारी, जनप्रतिनिधि, राजनैतिक दल, संचारजगत साथै आमनागरिक दृढताका साथ लाग्न म सवैमा आह्वान गर्दछु ।

१५. कोभिड १९ को रोकथाम, नियन्त्रण र उपचारको कार्यमा योगदान पुराउने संघ ,प्रदेश, स्थानिय तहका जनप्रतिनिधि, राजनैतिक दल, सहकारी तथा विभिन्न सामाजिक संघ संस्था ,निजी तथा व्यावसाहिक क्षेत्र,राष्ट्रसेवक शिक्षक कर्मचारी, संचारजगत ,स्वदेश तथा विदेशबाट सहयोग पुराउनुहुने सम्पुर्ण महानुभावहरु सवै प्रति हार्दिक धन्यवाद दिन चाहान्छु ।

गाउँसभा सदस्य ज्यूहरु

अव म आ.व. २०७८/०७९ को नीति तथा कार्यक्रममा प्रवेश गर्न चाहान्छु ।

१६. कोभिड १९ बाट सिर्जित संकट व्यवस्थापनका लागि स्वास्थ्यकर्मि तथा जनशक्तिहरुलाई सुरक्षा सामाग्रीको अभाव हुन नदिइ व्यवस्थापनमा उचित ध्यान पुराईने छ । संक्रमणको सम्भावित जोखिममा रहेका नागरिकहरुका लागि क्वारेन्टाइनको व्यवस्थापन, रोकथाम र नियन्त्रणका लागि जनचेतना कार्यक्रम, यातायातका साधनको व्यवस्थापनमा कोरोना रोकथाम तथा व्यवस्थापन कोषको परिचालन गरि मृतकका परिवारलाई राहत प्रदान गरिनेछ । **कोभिड १९ को कारण परिवारका सदस्य गुमाएका विपन्न परिवारका बाल बालीकाहरुको अध्ययन अध्यापनका लागि पहिचान गरी गाउँपालिका अध्यक्ष गरीब तथा विपन्न राहत कार्यक्रम लागु गरिनेछ ।** आर्थीक रुपले विपन्न श्रमिक तथा मजदुरलाई

रोजगारी श्रृजना गर्ने खालका आयोजना तथा कार्यक्रमहरु छनौटमा प्राथमिकता दिई कार्यान्वयनमा ल्याइनुका साथै प्रधानमन्त्री रोजगार कार्यक्रमलाई समेत जोडेर संचालन गरिनेछ ।

१७. विषम परिस्थितीका बावजुद पनि गाउँपालिका भित्र विभिन्न किसीमका पूर्वाधार विकास कार्यक्रम संचालनमा आएका छन् । चा.लु. आ.व.मा योजना संचालन गर्दा ५० प्रतिशत संरचनाको काम अनिवार्य गरिएकोमा यो काम अति नै प्रभावकारी भएकोले यसलाई थप प्रभावकारी र गुणस्तरिय बनाउदै संरचना बनाउने कार्यलाई निरन्तरता दिइनेछ । काठेखोला गाउँपालिकाको सबै वार्डमा सडक सञ्जाल पुगिसकेको र मुख्य सडकहरु गाउँपालिका केन्द्र देखि वडा कार्यालय सम्मका सडकहरुलाई थप स्तरोन्नती गर्दै आ.व.२०७८/७९ बाट ग्रावेल, ढलान र कालो पत्रे जस्ता काम गर्नका लागि पहिलो प्राथमिकता दिईने छ भने नयाँ ट्रयाक खोल्नलाई निरुत्साहित गरिनेछ । काठेखोला गाउँपालिकाको एकलेखेत र लामाबगरमा प्रदेश सरकार मार्फत मोटरेवल पुल निर्माणको काम तिव्र गतिमा भए ता पनि केहि प्राविधिक कठिनाईका बावजुद चालु आ.व.मा सम्पन्न हुन सकेन, यस वर्ष उक्त कार्यलाई सम्पन्न गर्न आवश्यक पहल गरिने छ । संघिय सरकार र प्रदेश सरकारबाट विशेष र समपुरक अनुदानबाट संचालन भएको योजना पनि कार्यान्वयन चरणमा गैसकेका र केहि काम सम्पन्न भैसकेका छन् भने केहि कार्यान्वयन चरणमा रहेका छन् जानाकारी गराउदै संबन्धित पक्ष संग समन्वय सहकार्य गरि सम्पन्न गर्न विशेष पहल गरिने छ ।

१८. सडक निर्माण गर्दा पर्यावरणीय रुपबाट वातावरणमा प्रतिकूल असर पर्ने भएकोले हामीले सुरु देखि नै त्यस्तो कार्यलाई सकेसम्म निरुत्साहित गर्न प्रयत्न गरिरहेका छौ । आगामी आ.व.मा पनि गाउँपालिकाले अबलम्बन गरेको मार्गदर्शन बमोजिम स्थानिय श्रोत, जनशक्ति, साधन र जनसहभागिता परिचालनमा विशेष जोड दिई रोजगारि सृजना गर्ने योजना संचालनमा ल्याइनेछ ।

१९. सुरक्षित नागरिक आवास कार्यक्रम अन्तरगत चालु आ.व.मा ४४ जनाको खरको छााना विस्थापित गरिएको छ भने कार्यक्रमलाई निरन्तरता दिदै आ.व. २०७८/०७९ मा गाउँपालिका भित्र बाकी रहेका १३० घरपरिवारको खरका छााना विस्थापित गरिने छ । गाउँपालिका भित्रका भोलुंगे पुल निर्माण कार्यक्रम संघ र प्रदेश सरकारसंग समन्वय गरि निरन्तरता दिइनेछ ।

२०. कोभिड १९ का बावजुद पनि बेरोजगार भएका नागरिकलाई र अन्य बेरोजगार युवाहरुलाई रोजगारिमा जोड्नका लागि प्रधानमन्त्री स्वरोजगार कार्यक्रम प्रभावकारी ढंगबाट संचालनमा आएको अवगत गराउदै, पालिका भित्रका सडक सम्रचना निर्माण, पर्यटन प्रर्वद्धनका लागि पदमार्ग निर्माण जस्ता कार्यक्रम संचालन गरि रोजगारी सृजना गरिने छ । अधिकांश योजनाहरुमा मेशिन प्रयोगलाई कम प्राथमिकता दिई मानव श्रमलाई बढि भन्दा बढि प्रयोगमा ल्याइने छ र यस कार्यक्रमलाई आ.व. २०७८।०७९ मा पनि निरन्तरता दिइ प्रभावकारी ढंगले संचालनमा ल्याइने छ ।

२१. कोभिड १९ बाट बचनका लागि आफु पनि बाचौ अरुलाई पनि बचाऔ, आफु पनि स्वस्थ रहौ अरुलाई स्वस्थ राखौ भन्नका खातिर शुद्ध खानेपानीको अति नै महत्व रहन्छ, यसका लागि एक घर एक धाराको अवधारण अनुसार विगत आ.व. देखिनै खानेपानीका योजना संचालनमा आएका छन् यस आ.व.देखि यो कार्यक्रम संचालनमा संघिय सरकार र प्रदेश सरकार दुवैमा विशेष पहल गरि संचालनमा ल्याइने छ भने मुहान संरक्षण, कुवा निर्माण, पोखरी निर्माणका कार्यक्रमलाई उच्च प्राथमिकता दिई आम नागरिकको सहज पहुचमा हुने गरि कार्यान्वयनमा ल्याइने छ । साथै हाल सञ्चालनमा रहेका खानेपानीको सुद्धता परिक्षण गर्ने कार्यलाई अगाडि बढाईनेछ ।

२२. शिक्षा विकासको मेरुदण्ड, समाज विकासको आधार स्तम्भ र आम नागरिकहरुको मौलिक हक हो । यसलाई पुर्णरूपमा कार्यान्वयनमा ल्याउनका लागि गाउँपालिका हरदम पहल कदमी गरि राखेको छ । गत आ.व. को शिकाईलाई अंगीकार गर्दै सफल अभ्यासहरुलाई यस वर्ष अझै प्रविधी मैत्रि ढंगबाट प्रयोगमा ल्याइनेछ र कार्यक्रमलाई निरन्तरता दिइनेछ । लकडाउनको समयमा पनि औपचारिक माध्यमबाट वार्षिक परिक्षा संचालनमा ल्याई सम्पन्न गरिएको छ । सामुदायिक विद्यालयको गुणस्तरमा वृद्धि गर्नका लागि विभिन्न किसिमका छात्रवृत्ति कोषको स्थापना गरिनेछ । गाउँपालिकाको एक मात्र प्राविधीकधार संचालन भएको भीमसेन मा.वि.मा सीभिल इन्जीनेरीड अध्ययनका लागि छात्रवृत्तिको व्यवस्थालाई यस आ.व.मा पनि निरन्तरता दिइनेछ भने पालिका भित्र रहेका दुईवटा क्याम्पसको भौतिक अवस्थालाई सुधार गर्न आवश्यक विशेष ध्यान पुराइनेछ । गुणस्तरिय शिक्षालाई प्रभावकारी रूपमा संचालनमा ल्याउनका लागि यस आ.व देखि २९ वटा सामुदायिक विद्यालयमा अन्तराष्ट्रिय गैरसरकारी संस्थाको साभेदारितामा संचालनमा ल्याइनेछ । वडा स्तरिय शिक्षा समितिलाई बढि कृयाशिल बनाई , अभिभावक शिक्षामा जोड दिइने छ । बाल विकासका सहयोगी, सामुदायिक विद्यालयका कर्मचारी तथा कार्यालय सहयोगीका लागि गाउँपालीकाले मासिक तलब भत्कामा केहि थप गरि सेवा सुविधा उपलब्ध गराइनेछ । सरुवा तथा संक्रमण रोग विरुद्ध विद्यालयहरुमा सरसफाई सावुन पानीले हात धुने व्यवस्था, माक्स वितरण, अभिभावक सचेतिकरण अभियान गत आ.व.मा पनि संचालन गरिएको जानाकारी गराउदै यस वर्ष पनि परिस्थिति र आवश्यकताको आधारमा सञ्चालनमा ल्याइनेछ । भने शिक्षकहरुलाई शिक्षण सिकाइका लागि अभिमुखिकरण तथा क्षमता विकास जस्ता तालीमलाई निरन्तरता दिइने छ । नमुना तथा आर्दश विद्यालय तर्फ उन्मुख विद्यालयहरुलाई प्रोत्साहन गर्ने संघिय तथा प्रदेश सरकारमा आवश्यक पहल कदमी गरिनेछ ।

२३. कोभिड १९ को संक्रमणलाई प्रभावकारी ढंगले रोकथाम तथा नियन्त्रणका लागि गाउँपालिका भित्रका स्वास्थ्यचौकीको महत्वपुर्ण भुमिका रहेको छ । स्वास्थ्य क्षेत्रको प्रभावकारीता र यसको गुणस्तर वृद्धिका लागि आवश्यकताको पहिचान गरि ल्याव, वर्थिड सेन्टर संचालन र पूर्वाधारका कार्यक्रम संचालन गरिनेछ । नवजात शिशु र गर्भवति महिलाहरुको स्वास्थ्यलाई विशेष ध्यानमा राखी आमा सुरक्षा कार्यक्रम अन्तरगत सञ्चालन गरिएको पोषणयुक्त खाद्य सामाग्री वितरण तथा यस आ.व.बाट बहुक्षेत्रिय पोषण कार्यक्रम प्रभावकारी ढंगबाट संचालनमा ल्याइनेछ । महिला स्वयमसेविका मोबाइल कार्यक्रम निकै प्रभावकारी रहेकोले उक्त कार्यक्रमलाई यस वर्ष पनि निरन्तरता दिइने छ भने महिला स्वयम सेविका तथा नीलो कार्ड प्राप्त अशक्त, अपांगहरुलाई स्वास्थ्य विमा कार्यक्रममा जोडिने छ । साथै हरेक नागरिकहरुको पहुँचमा रहेका स्वास्थ्य स्वयमसेविकाहरुका लागि स्वास्थ्य स्वयमसेविका प्रोत्साहन कार्यक्रम पनि सञ्चालन ल्याइने छ । प्रजनन स्वास्थ्य, सुरक्षित मातृत्व, एबम बाल तथा शिशु स्वास्थ्य लगायत सेवाको बारेमा जनचेतना अभिवृद्धि गर्ने खालका रचनात्मक कार्यक्रम सञ्चालन गरिनेछ । मानव जीवनमा प्रत्यक्ष प्रभाव र अनुभुत हुने स्वास्थ्य तथा सरसफाईका कार्यक्रमहरु सञ्चालनमा विशेष जोड दिइनेछ । यस आ.व.बाट स्वास्थ्य चौकिको स्तरउन्नतीका लागि संघीय, प्रदेश तथा विभिन्न अन्तराष्ट्रिय गैरसरकारी संस्थाहरूसंग समन्वय गरि संचालनमा ल्याइने छ भने यस गाउँपालिकाका करिव १४०५ जना वृद्धबद्धहरुको निशूल्क स्वास्थ्य परिक्षणका लागि शिवीर संचालन गरिनेछ । आर्युवेद, प्राकृतिक तथा अन्य बैकल्पीक चिकित्सा सेवालालाई समय सापेक्ष प्रभावकारी बनाइनेछ ।

२४. कृषि तथा पशुपालन काठेखोला गाउँपालिकाको अर्थतन्त्रको मेरुदण्डको रूपमा रहेको छ । यस गाउँपालिकाको कुल जनसंख्यामध्ये ७१.३ प्रतिशत जनसंख्याको मुख्य पेशा कृषि तथा पशुपालन रहेको छ । गाउँपालिकाको कुल जमिनको ४१.८८ प्रतिशत कृषिले ओगटेको छ । अब कृषि तथा पशुपालन व्यवसायमा जोडनु जरुरी छ । परम्परागत कृषि प्रणालीलाई यान्त्रीकरण गर्ने, पशु व्यवसायमा नस्ल सुधार जस्ता कार्यक्रमहरू संचालन गरि बेरोजगार तथा रोजगारी गुमाएकाहरूलाई कार्यक्रम मार्फत जोड्ने नीति लिइनेछ । एक घर , एक करेसावारीको अवधारण अनुरूप विउ विजनका मिनिकिट वितरण गरिने छ साथै केही दातृ निकायहरू संगको सहकार्य र समन्वयमा आ.व.२०७८/०७९ मा साभेदारितामा आधारित कृषि तथा पशुपालन कार्यक्रम सञ्चालनमा ल्याइने छ । पालिकामा रहेको कृषि तथा पशु स्वास्थ्य शाखालाई थप व्यवस्थित गरि प्रभावकारी सेवा प्रदान गरिनेछ । त्यसै गरि सामुदायिक वन मार्फत दिगो वन व्यवस्थापन, जलवायु परिवर्तन र यसले पारेको असरलाई न्युनिकरण गर्न अनुकुलन तथा जिविकोपार्जनमा सहयोग पुग्ने खालका कार्यक्रमहरू पनि साभेदारितामा सञ्चालन ल्याइनेछ ।
२५. कृषि क्षेत्रमा लगानीको जोखिम न्युनिकरण गर्न कृषिवालीको विमा र पशुपंक्षि विमा कार्यक्रम प्रभावकारी ढंगले सञ्चालनमा ल्याइने छ ।
२६. हाम्रा नागरिकहरूलाई आर्थिक रूपमा सहजता र शसक्तिकृत गर्न गाउँपालिका भित्र सञ्चालनमा रहेका सहकारी संस्थाहरूको अत्यन्तै महत्वपूर्ण भुमिका रहेको छ । सहकारी संस्थाका सञ्चालक एवम कर्मचारीहरूको क्षमता विकास गर्न आम नागरिकहरूलाई सहकारीमा आवद्ध गराई उत्पादनमा जोड्नका लागि सहकारी प्रवर्द्धन कार्यक्रम सञ्चालन गरिनेछ । सहकारी संघ संस्थाको दैनिक कारोवारलाई प्रवीधिसंग जोडनका लागि अभिप्रेरीत गरिनेछ ।
२७. काठेखोला गाउँपालिकाको पर्यटन मूलतः कृषि, प्राकृतिक, सांस्कृतिक र धार्मिक, अवयवहरूमा आधारित रहने देखिन्छ । सबै प्रकारका पर्यटनलाई वातावरणमैत्री बनाई पर्यापर्यटनको रूपमा विकास गरिने छ । स्थानीय समुदायमा आधारित पर्यटनलाई बढावा दिई पर्यटनलाई जीविकोपार्जनसंग एकिकृत गरिने छ । ग्रामिण पर्यटनको रूपमा विकास गर्न होमस्टेहरूलाई प्रवर्द्धन तथा धार्मिक पर्यटनलाई बढावा दिईने छ । होमस्टे व्यवसायलाई अभै थप व्यवस्थित गरिनेछ । होमस्टेहरूमा पर्यटकहरूको आगमनलाई ध्यानमा राखी पर्यटन प्रवर्द्धनका नयाँ नयाँ कार्यक्रमहरू सञ्चालनमा ल्याइने छ । गण्डकी प्रदेशको पर्यटन गन्तव्यको रूपमा शिवधुरी, रामकोट र भुलेनी लगायतका स्थानहरू सुचिकृत भएकोमा थप कार्यक्रम संचालनका लागि सरोकारवाला विच समन्वय गरिनेछ । साथै सम्भावना बोकेका बेलढुंगा, थाप्लेको धुरी, गाजाको धुरी र घोडाबाँधे लगायतका पर्यटकीय स्थानहरूको प्रवर्द्धनमा विशेष जोड दिइनेछ ।
२८. घरेलु तथा साना उद्योगहरूलाई प्रवर्द्धन गरि स्थानिय उत्पादनलाई विशेष जोड दिईने छ । हरेक व्यक्तिलाई उद्यमशिलतासंग जोड्ने नीति लिई कार्यान्वयनमा जोड दिईने छ । पहिचान भएका ८० जना उद्यमीहरूका लागि सीपमुलक तालीम संचालन गरि साना उद्योग संचालनमा उत्प्रेरीत गरिनेछ । अशगाउँपालिकाको आन्तरिक राजस्व संकलन र बृद्धि गर्न करका दायरा फराकिलो गराउदै रचनात्मक ढंगबाट पहल गरिने छ । स्थानिय कच्चा पदार्थमा आधारित साना तथा घरेलु उद्योगहरू सञ्चालनमा जोड दिईनेछ । साथै वडा नं.७ रेशलाई औधोगिक ग्रामको रूपमा विकास गरिने छ भने यसको संघिय सरकार मार्फत बजेट तथा कार्यक्रम आईसकेको जानाकारी गराउदछु ।
२९. गाउँपालिका भित्र रहेका विभिन्न मेला, पर्व, महोत्सव, खेलकुद, स्थानिय कला र संस्कृति एवं परम्परालाई जोगाउन गाउँपालिका स्तरिय “कला, संस्कृति तथा खेलकुद विकास समिति ” लाई सक्रिय बनाई खेलकुद तथा साहित्य, कला, संस्कृति संरक्षण, संमर्द्धन एवम प्रवर्द्धनका लागि लोकभजन प्रतियोगिता, नृत्य प्रतियोगिता, नौमती बाजा प्रतियोगिता कार्यक्रमहरू संचालन गरिने छ साथै यस वर्ष ८ वटै वडाका पंचेवाजा कलाकारहरूलाई नौमति बाजा वितरण गरिएको समेत जानाकारी गराउदछु ।

यूवा उद्यमशीलता, यूवा प्रतिभा प्रवर्धन तथा सम्मान कार्यक्रम, एक शैक्षिक संस्था एक उद्यम कार्यक्रम संचालनमा ल्याइनेछ ।

३०. समाजमा रहेका कुरुती, कुप्रथा, जातिय विभेद, लैंगिक हिंसा मानव वेचविखन तथा ओसारपसार विरुद्ध सचेतनामूलक कार्यक्रम तथा अभियान संचालन गरिनेछ । महिलाको आर्थिक तथा सामाजिक ससक्तिकरण, लैंगिक मुलप्रवाहिकरण र लैंगिक समानता कायम गर्ने नीति लिइनेछ । लैंगिक हिंसा विरुद्ध शून्य सहनशीलताको नीति कार्यान्वयन गर्न निरोधात्मक, प्रवर्द्धनात्मक र उपचारात्मक कार्यक्रममा जोड दिइनेछ । साथै विपन्न घर परिवार, महिला, दलित समुदाय, जनजाती समुदायहरुका लागि आयआर्जनमा आधारित विभिन्न कार्यक्रमहरु सञ्चालनमा ल्याइने छ ।
३१. हिंसा पीडित तथा अन्तरजातिय विवाहको कारण घर छोडन बाध्य व्यक्तिको उद्धार, संरक्षण, पारिवारिक पुर्नएकीकरण र पुर्नस्थपना गर्न स्थानिय वार्डमा रहेका सामाजिक संजाल र गैरसरकारी संस्थाहरूसंग समन्वय गरि कार्यक्रम संचालनका लागि उत्प्रेरित गरिनेछ ।
३२. फरक क्षमता भएका व्यक्ति प्रतिको हेर्ने दृष्टिकोणमा सकरात्मक परिवर्तन ल्याइ फरक क्षमता भएका व्यक्तिको संरक्षण तथा सशक्तीकरणका लागि सामुदायमा आधारित पुनर्स्थापना कार्यक्रमलाई निरन्तरता दिइ क्षमता अनुसार स्वरोजगारमूलक कार्यक्रमहरु संचालनमा ल्याइनेछ । साना तथा घरेलु उद्योग र व्यापार व्यवसायमा जोडिन चाहनेहरुका लागि गाउँपालिकाबाट लिइदै आएका करहरुमा छुटको व्यवस्था गरिनेछ ।
३३. सामाजिक विभेद तथा भेदभाव विरुद्ध शून्य सहनशीलताको नीति लिइनेछ । छुवाछुत तथा भेदभाव लगाएतका सबै प्रकारका सामाजिक कुरिती र कुसंस्कारको अन्त्य गर्ने नीति लिइनेछ । परम्परागतरूपमा संचालनमा आएका पेशागत व्यवसायलाई संरक्षण एवम् प्रवर्द्धन गर्ने नीति अबलम्बन गरिनेछ । गाउँपालिकालाई बाल विवाहमुक्त तथा बालमैत्रि स्थानिय तह बनाउन सबै सरोकारवाला निकायसंग समन्वय र सहकार्यमा सचेतनामूलक कार्यक्रम संचालन गरिनेछ ।
३४. गाउँपालिका भित्र रहेका किशोर किशोरीहरुलाई कुलतबाट टाडै राखी दुर्व्यसनीलाई न्युनिकरण गर्न यसबाट बचाउन सुरक्षा निकायको संम्लग्नतामा कार्यक्रम संचालनमा ल्याइने छ ।
३५. यस काठेखोलाको समग्र जलाधार क्षेत्रलाई संरक्षण र सम्बर्द्धन गर्नका लागि सरोकारवाला निकायसंग समन्वय गरि स्थानिय जनताहरुमा प्राकृतिक प्रकोप र आईलाग्ने विपत्तिमा सचेत, सजक र सोचनिय बनाउन, उद्धार गर्ने भावनाको विकास गराई यस विषय प्रति संवेदनशील बनाई जलवायु परिवर्तन , अनुकुलन र न्यूनिकरणका कार्यक्षेत्रमा लाग्न जलाधार संरक्षण तथा विपद व्यवस्थापन कार्यक्रम संचालन गरिनेछ । प्राकृतिक विपदबाट हुने क्षति तथा अफठ्यारोलाई तत्काल सहजता प्रदान गर्ने नीति लिई कार्यन्वयन गरिने छ ।
३६. गाउँपालिकामा रहेका सम्पूर्ण अभिलेखहरु डिजिटाइज भइसकेको जानाकारी गराउदै गाउँपालिकाको सम्पूर्ण जानकारी दिने गरी डिजिटल प्रोफाइल तयार भै सार्वजनिकीकरण गर्न कोभिड १९ का कारण मात्र बाकि रहेकोले यसलाई छिट्टै सार्वजनिक गरि अन्य गतिविधिलाई वेभसाईट लगायत हरेक सुचना र प्रविधिजन्य कार्य मार्फत व्यवस्थित गरिनेछ । विकासको प्रतिफल साविकको गा.वि.स.सिमारेखालाई हेरेर भन्दा प्रत्येक घरधुरी र जनसंख्याले पाउने गरि योजना तर्जुमा गरिने छ । योजना तर्जुमा गर्दा जनसंख्या, भौगोलिक विकटता, राजस्व, पुर्वाधार विकास, लागत मुल्य, दुर्गमता, सुगमता जस्ता कुराहरुलाई आधार मानिने छ ।
३७. गाउँपालिकाको हरेक गतिविधिहरुलाई आम जनताको बिचमा पुराउने अभिप्रायले जिल्लाका विभिन्न संचार माध्यमहरूसंग सहकार्य गरि अभि प्रभावकारी रूपमा प्रकाशन तथा प्रशारण गरिनेछ ।
३८. यस गाउँपालिकाको न्यायिक समितिमा यस वर्ष ५ वटा उजुरी परेकोमा ३ वटा उजुरीहरुलाई मेलमिलापको माध्यमबाट मिलापत्र गरिएको , एउटा केश पुन छलफलका लागि संबन्धित वडा कार्यालयमा पठाइएको र एउटा केश छलफलमा सहभागी नभएको अवगत गराउदै न्याय सम्पादनलाई

अभ्र प्रभावकारी ढंगले सञ्चालन गर्न आवश्यक व्यवस्थापन सहित न्यायिक समिति तथा मेलमिलाप कर्ताहरूको क्षमता अभिवृद्धिमा विशेष ध्यान पुराईनेछ ।

३९. विभिन्न गैर सरकारी संघ संस्थाहरूलाई यस गाउँपालिकाको समन्वयमा अभ्र पारदर्शी भई काम गर्न अभिप्रेरित गरिनेछ भने जनमुखी सेवा प्रवाहलाई प्रभावकारी बनाइने छ । अनुगमन कार्यलाई थप प्रभावकारी बनाई परिपुरक भूमिकामा परिचालन गर्ने नीति लिइनेछ ।
४०. विभिन्न गैरसरकारी संस्थाहरू संग समन्वय गरि समग्र गाउँपालिकाको हितमा हुने हरेक कार्यक्रमहरू साभेदारिताको आधारमा सञ्चालन गरिने छ ।
४१. गाउँपालिकाको सम्पूर्ण सेवा प्रवाहका कामहरूलाई अनलाईन मार्फत सञ्चालन गर्न कर्मचारीहरूमा सुचना प्रविधि अन्तरगतका क्षमता अभिवृद्धि गर्दै मातहतका कार्यालयहरूमा प्रयोगमा आईसकेका सुचना प्रविधि सम्बन्धी उपकरणहरूको अनुगमन गरि पूर्ण रूपमा सञ्चालनमा ल्याइनेछ ।
४२. कुनै पनि गाउँसमाजका विकास गर्न त्यस गाउँ सम्बन्धी समग्र जानाकारी सहित तथ्यगत विवरण सहितको बस्तुगत विवरणको निदान्त आवश्यकता हुन्छ । यही विषयलाई मध्यनजर गरि काठेखोला गाउँपालिकाको बस्तुगत विवरण र समग्र गाउँपालिकाको डकुमेन्ट्री निर्माण गरिने छ ।
४३. विगत दुई वर्ष देखि नै प्रयोगमा आएको सम्पत्ति तथा मालपोत करको सफ्टवेयर अनिवार्य रूपमा हस्तलिखित रसिदहरू विस्थापित गरिएको अवगत गराउदै गाउँपालिका र मातहतमा रहेका सबै संस्थाहरूको अचल सम्पत्तिहरूको अभिलेखहरू अध्यावधि गरिनेछ ।
४४. गाउँपालिका क्षेत्र भित्र रहेका संभावित खानी जस्तै तामाखानी, फलामखानी एवं अन्य खानीको संभाव्यता अध्ययनका लागि विशेष पहल गरिनेछ भने पालिका भित्र रहेका सार्वजनिक जग्गा, गुठि जग्गा, सामुदायिक वन, सार्वजनिक संघ संस्थाको लगत तयार पहल गरिनेछ ।
४५. गाउँपालिका भित्र दुई ठाउँमा रहेको चिस्यान केन्द्र निर्माण कार्यलाई शुरुवात गरिसकिएको छ भने यस वर्ष पूर्णता प्रदान गरि सञ्चालनमा ल्याइने छ । काठेखोला गाउँपालिका भित्र प्रवेश गर्ने पर्यटक तथा आगन्तुकहरूको स्वागातार्थ वडा नं. १ खहरेमा प्रवेशद्वार निर्माण कार्यलाई अगाडि बनाइनेछ ।
४६. अन्तमा यस काठेखोला गाउँपालिकाले लिएको नीति तथा कार्यक्रमका आधारमा आ.व. २०७८/०७९ को बजेट कार्यान्वयनमा जनताका हरेक समस्या र दुखमा सहकार्य गर्दै यस गाउँपालिकाको दिगो विकास र साभ्ता विकासमा सधै क्रियाशिल रहदै सिर्जनात्मक एवं रचनात्मक ढंगले काम गर्ने प्रतिबद्धता जाहेर गर्दछु । सो कार्यमा राजनैतिक दल, जनप्रतिनिधी, शिक्षक, कर्मचारी, संचारकर्मिहरू र आम नागरिकहरूलाई गाउँपालिकाको विकास योजना २०७८/०७९ को सफल कार्यान्वयनको लागि सबैको सक्रिय सहयोग एवं भूमिकाको अपेक्षा गर्दै कोभिड १९ विरुद्धको अभियानमा संलग्न स्वास्थ्यकर्मी, सुरक्षाकर्मी, जनप्रतीनिधी, अत्यावश्यक सेवामा खटिने राष्ट्रसेवक कर्मचारी लगायत सम्पूर्ण दिदीबहिनी तथा दाजुभाइप्रति विशेष धन्यवाद ज्ञापन गर्दै फेरी पनि संक्रमितहरूको शीघ्र स्वास्थ्यलाभको कामना गर्दै यहाँहरू सम्पूर्णमा हार्दिक आभार व्यक्त गर्दछु ।

धन्यवाद ।

अमर बहादुर थापा

अध्यक्ष

१० आषाढ २०७८

काठेखोला गाउँपालिका, बागलुङ